

(ಆ) ಇಲ್ಲ.

(ಇ) ಪ್ರಶ್ನೆ ಉದ್ಭವಿಸುವುದಿಲ್ಲ.

ವಿಷಯ : ರಾಜ್ಯದಲ್ಲಿ 1983-84ನೇ ಶೈಕ್ಷಣಿಕ ವರ್ಷದಲ್ಲಿ ನೂತನವಾಗಿ ಪ್ರಾರಂಭವಾದ ಪ್ರೌಢಶಾಲೆಗಳು ಹಾಗೂ ಕಿರಿಯ ಕಾಲೇಜುಗಳು.

ಪ್ರ. ಸಂಖ್ಯೆ 584 (1799) ಶ್ರೀ ಪ್ರತಾಪಚಂದ್ರ ಶೆಟ್ಟಿ (ಕುಂದಾಪುರ).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ರಾಜ್ಯದಲ್ಲಿ ನೂತನವಾಗಿ ತೆರೆದ ಪ್ರೌಢಶಾಲೆಗಳು ಹಾಗೂ ಕಿರಿಯ ಕಾಲೇಜುಗಳ ಸಂಖ್ಯೆ ಎಷ್ಟು (1983 ಶಿಕ್ಷಣ ವರ್ಷದಲ್ಲಿ).

(ಆ) ಸದರಿ ಕಾಲೇಜು ಹಾಗೂ ಶಾಲೆಗಳಿಗೆ ಮಂಜೂರಾದ ಉಪನ್ಯಾಸಕರ ಹಾಗೂ ಅಧ್ಯಾಪಕರ ಸಂಖ್ಯೆ ಎಷ್ಟು ;

(ಇ) ನೇಮಕ ಮಾಡಿದ ಅಧ್ಯಾಪಕರ ಹಾಗೂ ಉಪನ್ಯಾಸಕರ ಸಂಖ್ಯೆ ಎಷ್ಟು ;

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

(ಅ) ಕಿರಿಯ ಕಾಲೇಜುಗಳು	48
ಪ್ರೌಢಶಾಲೆಗಳು	157

(ಆ) ಉಪನ್ಯಾಸಕರು	290
ಪ್ರೌಢಶಾಲಾ ಮುಖ್ಯ ಉಪಾಧ್ಯಾಯರು	157
ಸಹ ಶಿಕ್ಷಕರು	196

(ಇ) ಉಪನ್ಯಾಸಕರು	232
ಪ್ರೌಢಶಾಲಾ ಅಧ್ಯಾಪಕರು	
ಪ್ರೌಢಶಾಲಾ ಮುಖ್ಯ ಉಪಾಧ್ಯಾಯರು	157
ಸಹಾಯಕ ಶಿಕ್ಷಕರು	196

ವಿಷಯ : ರಾಜ್ಯದ ವಿಶ್ವವಿದ್ಯಾನಿಲಯ ಇಂಜಿನಿಯರಿಂಗ್ ಕಾಲೇಜುಗಳಲ್ಲಿ 5 (ಐ) ನಿಯಮ.

ಪ್ರ. ಸಂಖ್ಯೆ 585 (1793) ಶ್ರೀ ಪ್ರತಾಪಚಂದ್ರ ಶೆಟ್ಟಿ (ಕುಂದಾಪುರ).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ರಾಜ್ಯದ ಯಾವ ಯಾವ ವಿಶ್ವವಿದ್ಯಾನಿಲಯದ ಇಂಜಿನಿಯರಿಂಗ್ ಕಾಲೇಜುಗಳಲ್ಲಿ 5 (ಐ) ನಿಯಮವನ್ನು ಅಳವಡಿಸಲಾಗಿದೆ ;

(ಆ) ಹಾಗಿದ್ದಲ್ಲಿ ಸದರಿ ನಿಯಮದಲ್ಲಿ ವ್ಯತ್ಯಾಸವೇನಾದರೂ ಇದ್ದಲ್ಲಿ ಅದನ್ನು ತೆಗೆದುಹಾಕುವ ಸಲಹೆ ಸರ್ಕಾರದಲ್ಲಿದೆಯೇ ;

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

(ಅ) ಇಂಜಿನಿಯರಿಂಗ್ ಕಾಲೇಜು ವಿದ್ಯಾರ್ಥಿಗಳು ಯಾವುದೇ ವಿಷಯದಲ್ಲಿ ಫೇಲಾಗಿದ್ದರೆ ಮುಂದಿನ ತರಗತಿಗೆ ಹೋಗಲು ಅವಕಾಶಕೊಡುವ ನಿಯಮಗಳು ವಿವಿಧ ವಿಶ್ವವಿದ್ಯಾನಿಲಯಗಳಲ್ಲಿ ಬೇರೆ ಬೇರೆಯಾಗಿವೆ. ವಾರ್ಷಿಕ ಪದ ತಿಯನ್ನು ಸೆಮಿಸ್ಟರ್ ಪದ ತಿಗೆ ಹೋಲಿಸಲೂ ಸಾಧ್ಯವಿಲ್ಲ. ಬೆಂಗಳೂರು ವಿಶ್ವವಿದ್ಯಾನಿಲಯದಲ್ಲಿರುವ ನಿಯಮ ಕರ್ನಾಟಕ ಮತ್ತು ಗುಲ್ಬರ್ಗಾ ವಿಶ್ವವಿದ್ಯಾನಿಲಯದ ನಿಯಮಗಳಂತೆ ಇದ್ದು, ಅವುಗಳಿಗಿಂತ ಉದಾರವಾಗಿದೆ.

(ಆ) ಸದ್ಯಕ್ಕೆ ಅಂತಹ ಯಾವ ಸಲಹೆಯೂ ಇಲ್ಲ. ಇದು ವಿಶ್ವವಿದ್ಯಾನಿಲಯಗಳ ಶೈಕ್ಷಣಿಕ ವಿಷಯವಾಗಿದೆ.

ವಿಷಯ : ಪ್ರಾಥಮಿಕ ಶಾಲಾ ಶಿಕ್ಷಕರ ನೇಮಕಾತಿ.

ಪ್ರ. ಸಂಖ್ಯೆ 587 (1515) ಶ್ರೀ ಎಸ್. ಎಸ್. ಕಡಪಟ್ಟಿ (ಹುನಗುಂದ).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಪ್ರಾಥಮಿಕ ಶಾಲಾ ಶಿಕ್ಷಕರ ನೇಮಕಗಳಲ್ಲಿ ಆಯಾ ಜಿಲ್ಲೆಯವರಿಗೆ ಪ್ರಾಶಸ್ತ್ಯ ಕೊಡುವುದು ನಿಜವೇ ;

(ಆ) ಹಾಗಿದ್ದಲ್ಲಿ ದೂರದ ಜಿಲ್ಲೆಯವರನ್ನು ಸಂದರ್ಶನಕ್ಕೆ ಕರೆಯುವುದರಿಂದ ಅವರಿಗೆ ತೊಂದರೆ ಕೊಟ್ಟಂತಾಗುವುದಿಲ್ಲವೇ ;

(ಇ) ಹಾಗಿದ್ದಲ್ಲಿ ಇನ್ನು ಮುಂದೆಯಾದರೂ ಈ ರೀತಿ ಅವರಿಗೆ ವಿನಾಕಾರಣ ತೊಂದರೆ ಕೊಡುವುದನ್ನು ತಪ್ಪಿಸಲಾಗುವುದೇ ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಸಚಿವರು).—

(ಅ) ಇಲ್ಲ.

(ಆ) ಮತ್ತು (ಇ) ಆಯಾ ಜಿಲ್ಲೆಯವರು ಆಯಾ ಜಿಲ್ಲೆಯ ಆಯ್ಕೆಗೆ ಮಾತ್ರ ಅರ್ಜಿಯನ್ನು ಹಾಕಬೇಕೆಂದು ವಿಶೇಷ ನೇಮಕಾತಿ ನಿಯಮಗಳಲ್ಲಿ ಇಲ್ಲ. ಸಂವಿಧಾನದ ಹಕ್ಕಿನಂತೆ ಅಭ್ಯರ್ಥಿಯು ಯಾವ ಜಿಲ್ಲೆ ಗಾದರೂ ಅರ್ಜಿ ಹಾಕುವ ಅವಕಾಶವಿದೆ. ಆದ್ದರಿಂದ ಒಂದು ಜಿಲ್ಲೆಯವರು ಇನ್ನೊಂದು ಜಿಲ್ಲೆಯ ಆಯ್ಕೆಗೆ ಅರ್ಜಿ ಹಾಕಿಕೊಂಡರೆ ನಿಯಮಕ್ಕನುಗುಣವಾಗಿ ಅವರನ್ನು ಸಂದರ್ಶನಕ್ಕೆ ಕರೆಯಬೇಕಾಗುತ್ತದೆ. ಆದ್ದರಿಂದ ಅವಾವಶ್ಯಕವಾಗಿ ತೊಂದರೆ ಕೊಡುವ ಪ್ರಶ್ನೆ ಉದ್ಭವಿಸುವುದಿಲ್ಲ.

ವಿಷಯ : ಬಂಟ್ವಾಳ ತಾಲ್ಲೂಕು ಬಾಲ್ಯದ ಗ್ರಾಮದ ಶ್ರೀರಾಮ ಪ್ರೌಢಶಾಲೆ.

ಪ್ರ. ಸಂಖ್ಯೆ 588 (1505) ಶ್ರೀ ಎ. ರುಕ್ಮಯ್ಯ ಪೂಜಾರಿ (ವಿಟ್ಲ).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಬಂಟ್ವಾಳ ತಾಲ್ಲೂಕಿನ ಬಾಲ್ಯದ ಗ್ರಾಮದಲ್ಲಿ ಶ್ರೀರಾಮ ಪ್ರೌಢಶಾಲೆ ಕಲ್ಪಡುತ್ತಿರುವುದು ಮತ್ತು ಅದರ ಮೈದಾನಕ್ಕೆ ಪುತ್ರೂರು ವಿದ್ಯಾವರ್ಧಕ ಸಂಘಕ್ಕೆ ಸುಮಾರು ಹತ್ತು ಎಕರೆ ಸ್ಥಳ ಮಂಜೂರಾಗಿರುವುದು ನಿಜವೇ ;

(ಆ) ಹಾಗಿದ್ದಲ್ಲಿ ಮಂಜೂರಾತಿಯನ್ನು ಸರ್ಕಾರದವರು ತಡೆಹಿಡಿದಿರುವುದು ನಿಜವೇ. ಹಾಗಿದ್ದಲ್ಲಿ ಅದಕ್ಕೆ ಕಾರಣಗಳೇನು ;

(ಇ) ಸದರಿ ತಡೆ ಆಜ್ಞೆಯನ್ನು ವಜಾಮಾಡಲು ಸರ್ಕಾರದವರು ಉದ್ದೇಶಿಸುವರೆ ;

(ಈ) ಹಾಗಿದ್ದಲ್ಲಿ ಯಾವಾಗ ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

(ಅ) ಈ ವಿಚಾರವು ವಿದ್ಯಾ ಇಲಾಖೆಯ ಗಮನಕ್ಕೆ ಬಂದಿಲ್ಲ.

(ಆ) ಮೇಲಿನ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

(ಇ) ಅದೇ.

(ಈ) ಅದೇ.

ವಿಷಯ : ಸಂಸ್ಕೃತ ಕಾಲೇಜು ಮೈಸೂರು.

ಪ್ರ. ಸಂಖ್ಯೆ 591 (1326) ಶ್ರೀ ಎಂ. ಜಿ. ಜರತಾರಗರೆ (ಹುಬ್ಬಳ್ಳಿ).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಮೈಸೂರಿನಲ್ಲಿರುವ ಸಂಸ್ಕೃತ ಕಾಲೇಜನ್ನು ಮೈಸೂರು ಮಹಾರಾಜರು ಪ್ರಾರಂಭಿಸಿದ್ದು ನಿಜವೇ ;

(ಆ) ಮೇಲ್ಕಂಡ ಕಾಲೇಜಿನ ಆಸ್ತಿಯ ಮಾಲೀಕರು ಯಾರು ಹಾಗೂ 1950ರಲ್ಲಿ ಸದರಿ ಕಾಲೇಜನ್ನು ಸರ್ಕಾರ ಸಾರ್ವಜನಿಕ ಶಿಕ್ಷಣ ಇಲಾಖೆಗೆ ವಹಿಸಿಕೊಟ್ಟಿದ್ದು ನಿಜವೇ ;

(ಇ) ಮೇಲ್ಕಂಡ ಸಂಸ್ಕೃತ ಕಾಲೇಜ್ ಕಟ್ಟಡದ ಎಡಭಾಗದ ಖಾಲಿ ನಿವೇಶನದಲ್ಲಿ ಸಮಾಧಿ ಇರುವುದು ನಿಜವೇ ; ಹಾಗಿದ್ದಲ್ಲಿ ಅವರ ಹೆಸರೇನು ಮತ್ತು ಅವರ ಸಮಾಧಿಯಾದ ದಿನಾಂಕವಾವುದು ;

(ಈ) ಸದ್ಗುರು ಸೇವಾ ಮಂಡಳಿ, ಮೈಸೂರು ಇವರು ಮೇಲ್ಕಂಡ ಸ್ಥಳದಲ್ಲಿ ಕಟ್ಟಡ ಕಟ್ಟಲು ಪರವಾನಗಿ ಪಡೆದುಕೊಂಡಿದ್ದು ನಿಜವೇ ; ಹಾಗಿದ್ದಲ್ಲಿ ಸದರಿ ಕಟ್ಟಡದ ನಿರ್ಮಾಣಕ್ಕೆ ಪರವಾನಗಿ ಕೊಟ್ಟಿದ್ದು ಅಧಿಕೃತವೋ ಅಥವಾ ಅನಧಿಕೃತವೋ ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

(ಅ) ಹೌದು.

(ಆ) ಮೈಸೂರು ಮಹಾರಾಜರು. ಹೌದು.

(ಇ) ಹೌದು. ಶ್ರೀ ಅಭಿನವ ವಿದ್ಯಾ ವಾಲುಕೇಶ್ವರ ಸ್ವಾಮಿಗಳು, ಕೂಡಲೆ ಅವರ ಸಮಾಧಿ 1935-36ರಲ್ಲಿ ಆಯಿತು.

(ಈ) ಈ ಇಲಾಖೆಯ ಗಮನಕ್ಕೆ ಈ ವಿಚಾರ ಬಂದಿಲ್ಲವಾದ್ದರಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.